

## **Миниса апага**

(мөнәжәт)

Юл чатында Ана басып тора  
Каш өстенә куйган уң кулын.  
Ничә еллар тилмерепләр көтә,  
Мәңге кайтмас кызларын һәм улын.

Арып-талып, туңып беткәч,  
Ялгыз өенә кайта,  
Уйларында үткән елларын –  
Гомер йомгагын сүтә,  
Сөялләнеп беткән куллары белән  
Яшьле күзләрен сөртә.

Ачы хәсрәт һәм ялгызлык Ананы  
Жылы өеннән, йомшак түшәгеннән  
Мәхрүм итте.  
Соңгы сулышын да ак кар өстендә  
Алырга мәжбүр итте...

Миниса апа, бәхил бул,  
Урының булсын – жәннәт.  
Синең язмыш, түземлеген,  
Калганнарга булсын гыйбрәт.

Фәймә Галимова  
15 декабрь 2022 ел

